

ಶ್ರೀ ಎನ್. ಜಿ. ನಾಯಕ್. -- ಹತ್ತು ಸಾವಿರ ಎಕರೆಗೆ ಒಬ್ಬ ಅರಣ್ಯ ರಕ್ಷಕ ಇದ್ದಾರೆ. ಅದರಿಂದ, ಕೊಡಲೇ ಅರಣ್ಯ ರಕ್ಷಕರನ್ನು ನೇಮಕ ಮಾಡಬೇಕೆಂದು ಒತ್ತಾಯ ಮಾಡುತ್ತೇನೆ.

ಶ್ರೀ ಬಿ. ಎ. ಜೀವಿಜಯ. -- ಅದನ್ನು ನಾನು ಮಾಡುತ್ತೇನೆ.

283 (825) ಸದಸ್ಯರು ಗೃಹಾಜರಿ.

ಹೊಸದುರ್ಗ ತಾಲ್ಲೂಕಿನಲ್ಲಿ ಯಾವುದೇ ತರದ ರಸ್ತೆಗಳ ಹಳ್ಳಿಗಳ ಕುರಿತು.

284 (847) ಶ್ರೀ ಬಸಪ್ಪ (ಹೊಸದುರ್ಗ). -- ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ: --

ಅ) ಹೊಸದುರ್ಗ ತಾಲ್ಲೂಕಿನಲ್ಲಿ ಯಾವುದೇ ಮಾದರಿ ರಸ್ತೆಗಳಿಂದ ಹಳ್ಳಿಗಳ ಸಂಖ್ಯೆ ಎಷ್ಟು ;

ಆ) ಈ ಮೇಲೆ ಸೂಚಿಸಿದ ಉದ್ದಿಶ್ಯಕ್ಕಾಗಿ ತ್ವರಿತ ಕ್ರಮಗಳನ್ನು ತೆಗೆದುಕೊಳ್ಳಲು ಎಂ.ಎನ್.ಎಸ್. ಯೋಜನೆಯಡಿಯಲ್ಲಿ ವಿಶೇಷ ಅನುದಾನವನ್ನು ಪಾಲಿಸಲು ಸರ್ಕಾರವು ಯೋಜಿಸುತ್ತಿದೆಯೇ ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಸಚಿವರು). --

ಅ) 32

ಆ) ಕನಿಷ್ಠ ಅವಶ್ಯಕತೆ ಯೋಜನೆ ಪ್ರಕಾರ 1000 ಕ್ಕಿಂತ ಹೆಚ್ಚು ಜನ ಸಂಖ್ಯೆ ಇರುವ ಹಳ್ಳಿಗಳು ಮಾತ್ರ ಈ ಯೋಜನೆಯ ವ್ಯಾಪ್ತಿಯಲ್ಲಿ ಬರುತ್ತವೆ. ಅದರಿಂದ ಈ ತಾಲ್ಲೂಕಿನ ರಸ್ತೆಯಿಲ್ಲದಿರುವ ಮೇಲ್ಕಂಡ 32 ಹಳ್ಳಿಗಳ ಪೈಕಿ ಒಂದು ಗ್ರಾಮ (ಕುಂದೂರು) ಮಾತ್ರ ಈ ಯೋಜನೆಯ ವ್ಯಾಪ್ತಿಯಲ್ಲಿ ಬರುತ್ತದೆ. ಅರ್ಥಿಕ ಲಭ್ಯತೆಯನ್ನು ಅನುಸರಿಸಿ ಈ ಕಾಮಗಾರಿಯನ್ನು ತೆಗೆದುಕೊಳ್ಳುವುದನ್ನು ಪರಿಶೀಲಿಸಲಾಗುವುದು. ಅದಕ್ಕಾಗಿ ಈ ವಿಷಯದಲ್ಲಿ ಒಂದು ವಿವರಣೆಯನ್ನು ಕೊಡಲಿಕ್ಕೆ ಇಷ್ಟಪಡುತ್ತೇನೆ. ಮಿನಿಮಮ್ ನೀಡ್ಸ್ ಪ್ರೋಗ್ರಾಮ್‌ನಲ್ಲಿ ಒಂದು ಸಾವಿರ ಪಾಪುಲೇಷನ್ ಇರತಕ್ಕ, ಅಥವಾ ಅದಕ್ಕಿಂತಲೂ ಮೇಲೆ ಇರತಕ್ಕ ಸಂಖ್ಯೆಯ ಹಳ್ಳಿಗಳಿಗೆ ಮಾತ್ರ ರಸ್ತೆ ಮಾಡತಕ್ಕದ್ದು ಸರ್ಕಾರದ ನೀರಾಯ ಇದೆ. ಆ ಪ್ರಕಾರ 32 ಹಳ್ಳಿಗಳ ಪೈಕಿ ಒಂದೇ ಒಂದು ಹಳ್ಳಿ ಮಾತ್ರ ಒಂದು ಸಾವಿರ ಜನಸಂಖ್ಯೆ ಗಳಿಗಿಂತಲೂ ಹೆಚ್ಚು ಇರುವುದು ಕಂಡು ಬರುತ್ತದೆ. ಇವುಗಳನ್ನು ಮುನ್ನೆಡೆ ಗ್ರಾಮಾಂತರ ಪ್ರದೇಶಕ್ಕೆ ಹೆಚ್ಚು ಸಾಲಭ್ಯ ಕೊಡಬೇಕೆಂಬ ದೃಷ್ಟಿಯಿಂದ ಬಡ್ಡೆಟ್ ಸ್ಕೀಮ್‌ನಲ್ಲಿ ಮಾನ್ಯ ಮುಖ್ಯ ಮಂತ್ರಿಗಳು ಘೋಷಣೆ ಮಾಡಿದ್ದಾರೆ. ರಾಜ್ಯದ ಎಲ್ಲಾ ಹಳ್ಳಿಗಳಿಗೂ ರಸ್ತೆಯನ್ನು ಒದಗಿಸಬೇಕೆಂದು ರಾಷ್ಟ್ರೀಯ ಹೆದ್ದಾರಿ ಹಳ್ಳಿಯ ಹೆದ್ದಾರಿ ಎನ್ನುತ್ತಕ್ಕೆ ಹೊಸ ಕಾರ್ಯಕ್ರಮ ಘೋಷಣೆ ಮಾಡಿದ್ದಾರೆ. ಇದರ ವ್ಯಾಪ್ತಿಯಲ್ಲಿ ಎರಡು ವರ್ಷಗಳಲ್ಲಿ ಈ ರಾಜ್ಯದ ಎಲ್ಲಾ ಹಳ್ಳಿಗಳಿಗೂ ರಸ್ತೆಯನ್ನು ಸಂಪೂರ್ಣವಾಗಿ ಮಾಡಿಕೊಡುತ್ತೇನೆ. ಅದಕ್ಕೆ 25 ಕೋಟಿ ರೂಪಾಯಿ ಹಣ ಖರ್ಚಾಗುತ್ತದೆ. ಜನತಾ ಸರ್ಕಾರದ ಕಾರ್ಯಕ್ರಮ ಎರಡು ವರ್ಷದಲ್ಲಿ ಎಲ್ಲಾ ಹಳ್ಳಿಗಳಿಗೂ ರಸ್ತೆಗಳನ್ನು ಮಾಡಿಕೊಡಬೇಕು ಎನ್ನುವುದು ಇದೆ ಈಗ ತಾವು ಹೇಳಿರತಕ್ಕ 32 ಹಳ್ಳಿಗಳಿಗೂ ಎರಡು ವರ್ಷದಲ್ಲಿ ಮಾಡಿ ಮುಗಿಸಿಕೊಡುತ್ತೇನೆ.

ಶ್ರೀ ಜಿ. ಬಸಪ್ಪ. -- ಮತ್ತೊಡ್ಡ ಮತ್ತು ಶ್ರೀ ರಾಮಪುರದ ಹಳ್ಳಿಗಳಿಗೆ ರಸ್ತೆ ಮಾಡಿಸಿದರೆ ಅದರಿಂದ ಸುಮಾರು 10-12 ಹಳ್ಳಿಗಳಿಗೆ ಅನುಕೂಲವಾಗುತ್ತದೆ.

ಶ್ರೀ ಹೆಚ್. ಡಿ. ದೇವೇಗೌಡ. -- 32 ಹಳ್ಳಿಗಳಲ್ಲಿ ಮೊದಲು ತಾವು ಯಾವ ಯಾವ ಹಳ್ಳಿಗಳಿಗೆ ಪ್ರಾತ್ಯನ್ಯ ಕೊಡಬೇಕೆಂದು ಹೇಳುತ್ತೀರಾ ಅದೇ ಪ್ರಕಾರ ಮಾಡೋಣ.

272 (432) ಸದಸ್ಯರು ಗೃಹಾಜರಿ.

ಮಲೆನಾಡು ಪ್ರದೇಶದಲ್ಲಿ ಬೆಳೆದು ನಿಂತ ಬೆಳೆಗಳನ್ನು ವನ್ಯ ಮೃಗಗಳಿಂದ ರಕ್ಷಿಸುವುದು.

278 (812) ಶ್ರೀ ಪಿ.ತಿಪ್ಪಯ್ಯ (ಮೂಡಿಗೆರೆ). -- ಮಾನ್ಯ ಅರಣ್ಯ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ: --

ಅ) ವನ್ಯ ಜೀವಿಗಳಿಂದ ಮಲೆನಾಡಿನಲ್ಲಿರುವ ಹೊಲಗದೆಗಳಲ್ಲಿ ನಿಂತ ಪ್ರೆರಿಗೆ ಹಾನಿಯಾಗುತ್ತಿದ್ದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ ಈ ತೊಂದರೆ ನಿವಾರಿಸಲು ರೈತರಿಗೆ ಯಾವ ರಕ್ಷಣೆಯನ್ನು ಕೊಡಲಾಗಿದೆ ?

ಶ್ರೀ ಜೀವಿಜಯ (ಅರಣ್ಯ ರಾಜ್ಯ ಮಂತ್ರಿಗಳು). -- ಅ) ಬಂದಿದೆ.